

## Midday Dogri News Bulletin

23 April 2018, 1230 Hrs.

### CJI

मुख्य न्यायधीश खिलाफ महावियोग आले नोटिस गी खारिज करी दिता गेआ ऐ। कांग्रेस समेत होरने विपक्षी दलें आस्सेआ दिते दा हा महावियोग दा नोटिस सभा—पति एम. वैकेय्या नायडू होरें कीता महावियोग दे नोटिस गी खारिज। संवैधानिक माहिरें कन्नै सलाह मशवरा करने मगरा एह फ़ैसला लैता गेआ ऐ। सरकारी सूत्रें मुजब इस मुद्दे उप्पर लोकसभा दे पूर्व महासचिव सुभाष कश्यप, साबका विधि सचिव पी.के. मल्होत्रा साबका विधायी सचिव संजय सिंह ते राज्यसभा सचिवालय दे विरिष्ठ अधिकारिणं कन्नै चर्चा कीती ही।

<><><><><><>

### Tution Centres

रियासतै च स्कूलें अंदर पढाई आले माहोल च बेहतरी आनने लेई इक नियमन आली व्यवस्था तैयार करने ते कन्ने स्कूलें दे अंदर ते बाहर विद्यार्थिणं दा ध्यान बंडाने पर रोक लाने लेई सरकारै 12मीं जमात तोड़ी ट्यूशन पढाने आले सभ्मनें प्राईवेट कोचिंग सेंटर फिलहाल बंद रक्खने दा हुक्म जारी कीता ऐ ते कन्नै आक्खेआ ऐ जे इस फ़ैसले पर हर 15एं दिनें बाद विचार कीता जंदा रौहग। ऊआं एह हुक्म उनें कोचिंग सेंटरें पर लागू नेई होग जेडे 12मीं पास करी चुके दे बच्चें गी व्यावसायिक कोर्से दी कोचिंग दिंदे न। एह फ़ैसला शिक्षा मंत्री Syed Mohammad Altaf Bukhari हुंदी अध्यक्षता च लग्गी दी मुख्य शिक्षा अधिकारिणं ते सरकारी हायर सकेंडरी स्कूलें दे प्रिंसिपलें समेत शिक्षा विभाग दे होरने अधिकारिणं दी बैठका च लैता गेआ। मीटिंग दरान शिक्षामंत्री होरें अधिकारिणं गी निर्देश दिता जे ओह कोचिंग सेंटरें च कम्म करने आले सभ्मनें टीचरें दी लिस्ट तैयार करन, ते कन्ने हफते च इक बारी टीचरे ते बच्चें दे माता—पिता दी मीटिंग यकीनी तौरा पर लोआने लेई स्कूल प्रशासने गी निर्देश जारी करन।

<><><><><><>

### Abdul Haq

ग्रामीण विकास ते पंयैती राजमंत्री अब्दुल हक्क खान ते एम.एल.सी जम्मू इकबाल मन्हास होरें पहाड़ी उपन्यास तुत—ए—छां दा कला संस्कृति ते भाषाएं सरबंधी अकादमी आस्सेआ इक कार्यक्रम दौरान विमोचन कीता। इस उपन्यास गी परवेज मानूस हुन्दे आस्सेआ लिखेआ गेदा ऐ। इस मौके

उप्पर बोलदे होई मंत्री होरें आक्खेआ सरकार सब्बनें क्षेत्रिय भाषाएं दे बाहे विकास लेई वचनबद्ध ऐ ते एदे आस्तै सब्बे लोड्चदे उपा कीते जा'रदे न।

<><><><><><>

## Speaker

रियासती विधानसभा दे स्पीकर कविन्द्र गुप्ता होरें गांधी नगर हलके च लोकें दिएं दिक्कतें-परेशानिएं गी सुनने लेई इक कैम्प लोआया। इस दौरान स्पीकार होरें लोकें दिएं दिक्कते-परेशानिएं गी ध्यानै नै सुनेआ। मुकामी लोकें जिनें मंग उन्दे अगुँ रक्खेआ उन्दे च पीने आला साफ, गलिए नालिएं दे सफाई, गलिए ते नालिएं दा निर्माण, बिजली दे खम्बे लाना, नाकारा होई गेदा ट्रांस्फार्मे गी हटाइए दुए ट्रांस्फार्मर लाना। कालोनी अन्दर थाहर-थाहरे कूडेदान लाना बगैरा मुख्ख करी शामिल हा। इस मौके पर बोलदे होई स्पीकर होरें आक्खेआ जे लोकें दी भलाई बेहतरी आस्ते नेकां स्कीमां चलाइयो गेइयां न।

<><><><><><>

## Haj Women

हज दौरान इस बारी भारत दी इक हज़ार 308 महिलां महरम यानि कुसै मर्द संरक्षक बगैर हज दी रस्म अदा करगंन। अल्पसंख्यक दे मामलें सरबंधी मंत्री मुख्तार अब्बास नकवी होरें मुम्बई च दस्सेआ जे इनें महिलाएं गी लॉटरी सरीस्ते सोयां छूट देइयै हज उप्पर जाने दी इजाजत दिती गेई ऐ। उनें दस्सेआ जे महिला हज यात्रिएं दी मदद ते उन्दी सुविधाएं दी दक्खि-रिक्ख आस्तै महिला हज सहायके दी तैनाती कीती जाग।

<><><><><><>

## IMF

अंतर्राष्ट्रीय मुद्रा कोष IMF नै सदस्य मुख्खें आस्तै भ्रष्टाचार रोधी नमीं नीति घोषित कीती ऐ। कल रातीं जारी नमें दिशा-निर्देश भ्रष्टाचार दे मुद्दे ते सदस्य मुख्खें दी आर्थिक वृद्धि उप्पर ऐदे असर कन्नै प्रणली बद्ध ढंगै सिर निबडोग सख्त नमीं नीति दा उद्देश्य अमीर मुख्खें आस्सेआ रिश्वत ते धन शोधन उप्पर अंकुश लाने च नाकाम रौहने ते भ्रष्टाचार गी बढ़ावा देने दी समस्या कन्नै निबडना ऐ। एह दिशा निर्देश इस बरे पेहली जुलाई सोयां लागू होग।

<><><><><><>

## Health

जम्मू संभाग च हड्डिएं ते जोडे सरबंधी बमारिएं दे मरीजें दी गिनत्री च बाद्दे गी ध्यानै च रक्खदे होई सेहत ते मेडिकल शिक्षामंत्री बाली भगत होरें कल जम्मू च हड्डिएं ते जोडे दिएं बमारिएं दे इक चेचे अस्पताल दा नीह् पत्थर रक्खेआ जेदे च 240 विस्तरें दी समर्थ होग। जम्मू संभाग च इस चाली दे अस्पताल दी लोड लम्मै चिरै सबां सेई कीती जा'रदी ही ते लोकें दी मंग बी ऐ ही। इस अस्पतालै दा निर्माण सरकारी मेडिकल कॉलेज अस्पताल बख्शी नगर दे सामने स्थित टी.वी अस्पताल दे कन्ने लगदी जिमीं पर कीती जाग। 4 मंजला इस अस्पताल परिसर दा निर्माण मेद ऐ जे औंदे द'ऊं ब'रें दे अंदर-अंदर मुकम्मल करी लैता जाग। मंत्री होरें आक्खेआ जे प्रधानमंत्री विकास पैकेज तैहत मंजूर इस अस्पतालै च इलाज मोआलजें दियां बेहतरीन ते भलेयां अज्जै-कल्लै दियां सेवां-सुविधां। उपकरण ते मंशीनां उपलब्ध होंडन ते एहदे पर 40 करोड 45 लक्ख रपे दी लागत औग। उनें दस्सेआ अस्पतालै लेई अध्यापक, डॉक्टर ते होर दुआ अमला लाने लेई प्रक्रिया शुरू कीती जा'रदी ऐ जदू तगर अस्पताल बनिए तैयार होन्दा, एह प्रक्रिया मुकम्मल करी लैता जाग।

<><><><><><>